

கலைஞர்
100
1924 - 2024மூரசலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 220 - திருவள்ளூர் ஆண்டு 2055 - பங்குனி 08 - விழாழக்கிழமை 21 மார்ச் 2024 - மதுரை 16 பக்கங்கள் Established : 10.8.1942 - Volume : 82 - Issue 220 : Thiruvalluvar Year - 2055 - Panguni 08 - Thursday 21 March 2024 - Madurai 16 Pages ₹ 5.00

மக்களின் முன்னேற்றத்திற்கும், சுயமரியாதை உணர்வுகளுக்கும் விரோதமாகச் செயல்படும் அ.தி.மு.க. - பா.ஜ.க. அப்புறப்படுத்தப்படவேண்டும்!

தமிழ்நாடும்

இந்திய நாடும்

முன்னேற்றம்

கண்டிட

நாடாளுமன்ற ஜனநாயகக் கடமையை முனைப்புடன் நிறைவேற்றுவோம்!

பல தரப்பு மக்களின் கருத்துக்களைப் பெற்று தயாரிக்கப்பட்ட

கழகத் தலைவர் - முதல்வர் மு.க.ஸ்டாலின் வெளியிட்ட கழகத் தேர்தல் அறிக்கையில் உறுதி!

சென்னை, மார்ச் 21 -

நடைபெற உள்ள நாடாளுமன்றத் தேர்தலையொட்டி கழகத் தலைவர் - முதல்வர் மு.க.ஸ்டாலின் அவர்கள் நேற்று (20.3.2024) கழகத் தேர்தல் அறிக்கை வெளியிட்டு, “மக்களின் முன்னேற்றத்திற்கும், சுயமரியாதை உணர்வுகளுக்கும் விரோதமாகச் செயல்படும் அ.தி.மு.க. - பா.ஜ.க.வை அப்புறப்படுத்தப்படவேண்டும்” என்றும் “தமிழ்நாடும் இந்திய நாடும் முன்னேற்றம் கண்டிட நாடாளுமன்ற ஜனநாயகக் கடமையை முனைப்புடன் நிறைவேற்றுவோம்” என்றும் அதேதேர்தல் அறிக்கையில், உறுதிபட தெரிவித்துள்ளார்.

நாடாளுமன்றத் தேர்தலையொட்டி தி.மு.க.வில் தேர்தல் அறிக்கை தயாரிப்பதற்காக துணைப் பொதுச் செயலாளர் கனிமொழி கருணாநிதி எம்.பி. தலைமையில் தி.மு.க. செய்தி தொடர்பு தலைவர் டி.கே.எஸ்.இளங்கோவன், தி.மு.க. விவசாய அணிச் செயலாளர் ஏ.கே.எஸ். விஜயன், தி.மு.க. சொத்து பாதுகாப்பு குழுச் செயலாளர் - அமைச்சர் பி.டி.ஆர். பழனிவேல் தியாகராஜன், தி.மு.க. தகவல் தொழில்நுட்ப அணிச் செயலாளர்



கழகத் தலைவரும், முதலமைச்சருமான மு.க.ஸ்டாலின் அவர்கள் நேற்று (20.3.2024) சென்னை, அண்ணா அறிவாலயத்தில், திராவிட முன்னேற்றக் கழகத்தின் மக்களவைத் தேர்தல் அறிக்கையை வெளியிட்டார். உடன் கழக பொதுச் செயலாளரும், நீர்வளத்துறை அமைச்சருமான துரைமுருகன், கழக பொருளாளரும், நாடாளுமன்ற உறுப்பினருமான டி.ஆர்.பாலு, முதன்மைச் செயலாளரும், நகராட்சி நிர்வாகத் துறை அமைச்சருமான கே.என்.நேரு, துணை பொதுச் செயலாளர்கள் முன்னாள் அமைச்சர் முனைவர் க.பொன்முடி, நாடாளுமன்ற உறுப்பினர்கள் திருமதி கனிமொழி கருணாநிதி, ஆ.ராசா, இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத் துறை அமைச்சருமான உதயநிதி ஸ்டாலின், அமைச்சர் பெருமக்கள் கழக நாடாளுமன்றத் தேர்தல் அறிக்கை தயாரிப்புக் குழு உறுப்பினர்கள் ஆகியோர் உள்ளனர்.

அமைச்சர் டி.ஆர்.பி.ராஜா, தி.மு.க. வர்தகர் அணி துணை தலைவர் கோவி. செழியன், கே.ஆர்.என்.ராஜேஷ்குமார் எம்.பி., தி.மு.க. மாணவரணிச் செயலாளர் சி.வி.எம்.பி.எழிலரசன் எம்.எல்.ஏ., தி.மு.க. அயலக அணிச் செயலாளர் எம்.எம். அப்துல்லா எம்.பி., தி.மு.க. மருத்துவ அணிச் செயலாளர் - மருத்துவர் எழிலன் நாகநாதன் எம்.எல்.ஏ., சென்னை மாநகர

மேயர் பிரியா ஆகியோர் அடங்கிய 11 பேர் கொண்ட குழு அமைக்கப்பட்டிருந்தது. இந்த குழுவினர் பிப்ரவரி 5ம் தேதி முதல் தமிழ்நாட்டின் முக்கிய நகரங்களுக்கு சுற்றுப்பயணம் செய்து பல்வேறு தரப்பினரின் கருத்துகளைக் கேட்டறிந்தனர். **தேர்தல் கதாநாயகி தி.மு.க. தேர்தல் - அறிக்கை!** தொடர்ந்து அந்த குழுவினர் முதல்வர்

மு.க.ஸ்டாலின் அவர்களை சந்தித்து ஆலோசனை நடத்தினார். இத்தேர்தல் அறிக்கை குறித்து, கனிமொழி கருணாநிதி கூறுகையில், இந்த அறிக்கை பெண்கள் நலனை சார்ந்து பல்வேறு விசயங்களும் இடம்பெற்றிருப்பதால் இந்த முறை தி.மு.க. வின் தேர்தல் அறிக்கை கதாநாயகியாகக்கூட இருக்கலாம் என்று கூறினார். அதன்படி தேர்தல் அறிக்கையில்

பல்வேறு அம்சங்களை இடம்பெறச் செய்து முதல்வர் மு.க.ஸ்டாலின் அவர்களிடம் தேர்தல் அறிக்கை சமர்ப்பிக்கப்பட்டது.

அதில் கழகத் தலைவர் - முதல்வர் மு.க.ஸ்டாலின் அவர்கள் சில திருத்தங்களை செய்ததுடன் புதிய அம்சங்கள் சிலவற்றையும் இடம்பெறச் செய்யுமாறு வலியுறுத்தினார். அவை இடம்பெறச் செய்து அதன்படி தி.மு.க. தேர்தல் அறிக்கை தயாரிக்கப்பட்டது.

இந்த தேர்தல் அறிக்கையை கழகத் தலைவர் - முதல்வர் மு.க.ஸ்டாலின் அவர்கள் நேற்று காலை சென்னை அண்ணா அறிவாலயத்தில் வெளியிட்டார்.

கழக தேர்தல் அறிக்கை வருமாறு: - இந்தியாவிலேயே திராவிட முன்னேற்றக் கழகம்தான் தேர்தலுக்கு முன்பாக தேர்தல் அறிக்கை தயாரித்து - நாங்கள் பொறுப்புக்கு வந்தபின் இன்னினை திட்டங்களை நிறைவேற்றுவோம் என வாக்குறுதிகளைப் பட்டியலிட்டு வழங்கி, அதனை மக்கள் முன்வைத்து - மக்களின் ஆதரவைக் கோரி தேர்தல் களத்தில் இறங்கும் முறையை உருவாக்கிய முதல் இயக்கம்.

தொடர்ச்சி 5ஆம் பக்கம்

தி.மு.க. தேர்தல் அறிக்கை மட்டுமல்ல;

தமிழ்நாட்டு மக்களின் தேர்தல் அறிக்கை!

கழக வேட்பாளர் பட்டியலையும் - கழகத் தேர்தல் அறிக்கையின் முக்கிய

அம்சங்களையும் வெளியிட்டு கழகத் தலைவர் - முதல்வர் மு.க.ஸ்டாலின் வெற்றிச் சூளுரை!

சென்னை, மார்ச் 21 - கழகத் தலைவர், முதல்வர் மு.க.ஸ்டாலின் அவர்கள் நேற்று (20.03.2024) காலை சென்னை அண்ணா அறிவாலயத்தில் 2024 மக்களவைத் தேர்தல் அறிக்கையை வெளியிட்டும், கழக வெற்றி வேட்பாளர் பட்டியலை அறிவித்தும் உரையாற்றுகையில், “தி.மு.க. தேர்தல் அறிக்கை மட்டுமல்ல; தமிழ்நாட்டு மக்களின் தேர்தல் அறிக்கை” என்று வெற்றிச் சூளுரைத்தார்.

முதல்வர் மு.க.ஸ்டாலின் அவர்கள் ஆற்றிய உரை வருமாறு: - தேர்தலுக்கு முன்பாக ஓர் அறிக்கை தயாரித்து, பொறுப்புக்கு வந்த பின்பு அதை முழுமையாக நிறைவேற்றி காட்டுவதில் முதன்மை இயக்கமாக விளங்கிக் கொண்டிருப்பது நம்முடைய திராவிட முன்னேற்றக் கழகம். “சொன்னதைச் செய்வோம் செய்வதைச் சொல்வோம்” என்ற தமிழினத் தலைவர் கலைஞர் அவர்கள் அளித்திருக்கும் உறுதிமொழி, இது உறுதிமொழி மட்டுமல்ல எங்களுக்கு வழிகாட்டும் நெறிமொழி. அந்த வகையில் 2024 நாடாளுமன்றத் தேர்தலுக்கான திராவிட முன்னேற்றக்

கழகத்தின் தேர்தல் அறிக்கையைத் தயாரிக்க முடிவெடுத்தோம். கழகத்தின் துணைப் பொதுச் செயலாளர் என்னுடைய அருமைத் தங்கை கனிமொழி எம்.பி.யைத் தலைவராகக் கொண்ட குழு இதற்காக அமைக்கப்பட்டது. இந்தக்குழுவில், டி.கே.எஸ். இளங்கோவன், ஏ.கே.எஸ்.விஜயன், பி.டி.ஆர்.பழனிவேல் தியாகராஜன், டி.ஆர்.பி.ராஜா, கோவி செழியன், கே.ஆர்.என்.ராஜேஷ்குமார், சி.வி.எம்.பி. எழிலரசன், எம்.எம். அப்துல்லா, எழிலன் நாகநாதன், வணக்கத்திற்குரிய சென்னை மேயர் பிரியா ஆகியோர் இடம் பெற்றிருந்தார்கள்.

பல்வேறு தரப்பினரின் கருத்துகள் அடங்கிய அறிக்கை! இவர்கள் எல்லோரும் தமிழ்நாடு முழுவதும், கனிமொழி அவர்கள் குறிப்பிட்டுரைத்த போல, தமிழ்நாட்டில் இருக்கும் பல்வேறு தரப்பினரைச் சந்தித்து அவர்களின் கருத்துக்களை எல்லாம் முழுமையாகக் கேட்டறிந்து அதை எல்லாம் செயல்படுத்தும் திட்டங்களாக மாற்றித் தலைமைக் கழகத்திடம் ஒப்படைத்து இருக்கிறார்கள். எனவே இது திராவிட முன்னேற்றக் கழகத்தின் தேர்தல் அறிக்கை மட்டும் அல்ல, தமிழ்நாடு மக்களின் தேர்தல்

அறிக்கையாக அமைந்திருக்கிறது.

இந்தியாவின் கடமைப்புகளை

சிறுசு சிறுகச் சிதைத்துவிட்ட பா.ஜ.க. 2014ஆம் ஆண்டு ஆட்சிக்கு வந்த பாசிசு பா.ஜ.க., இந்தியாவை எல்லா வகையிலும் மிக மோசமாகப் பாழ்படுத்தி விட்டது. கொடுத்த வாக்குறுதிகள் எதையும் பிரதமர் நரேந்திர மோடி தலைமையில் வான அரசு நிறைவேற்றவில்லை. மொத்தத்தில் இந்தியாவில் இருந்த கடமைப்புகள் எல்லாவற்றையும் சிறுகச் சிறுகச் சிதைத்துவிட்டார்கள்.

தன்னுடைய கையில் கிடைத்த அதிகாரத்தை பா.ஜ.க. அரசு வீணடித்து விட்டது என்பதுதான் உண்மை. இனியும் மோடி ஆட்சி தொடர்வது நாட்டுக்கு நல்லதல்ல. நாட்டின்மீது கொண்ட அக்கறையால் பா.ஜ.க. ஆட்சியை அகற்றியாக வேண்டும் என்பதற்கு இந்தியா கூட்டணியை இந்தியா முழுமைக்கும் அமைத்திருக்கிறோம்.

நடைபெற இருக்கும் நாடாளுமன்றத் தேர்தல் மூலமாக ஒன்றியத்தில் அமையவிருக்கும் புதிய ஆட்சியானது இந்தியாவின் கூட்டாட்சித் தன்மையை மதிக்கும் ஆட்சியாக அமையும்.

தொடர்ச்சி 4ஆம் பக்கம்



கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்கள் நேற்று (20.3.2024) சென்னை, அண்ணா அறிவாலயத்தில், திராவிட முன்னேற்றக் கழகத்தின் சார்பில் மக்களவை தேர்தலில் போட்டியிடும் வேட்பாளர்கள் பட்டியலை வெளியிட்டு, உரையாற்றினார். உடன் கழக பொதுச் செயலாளரும், நீர்வளத்துறை அமைச்சருமான துரைமுருகன், கழக பொருளாளரும், நாடாளுமன்ற உறுப்பினருமான டி.ஆர்.பாலு, முதன்மைச் செயலாளரும், நகராட்சி நிர்வாகத் துறை அமைச்சருமான கே.என்.நேரு, துணை பொதுச் செயலாளர்கள் முன்னாள் அமைச்சர் முனைவர் க.பொன்முடி, நாடாளுமன்ற உறுப்பினர்கள் கனிமொழி கருணாநிதி, ஆ.ராசா, இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத் துறை அமைச்சருமான உதயநிதி ஸ்டாலின், அமைச்சர் பெருமக்கள் கழக நாடாளுமன்றத் தேர்தல் அறிக்கை தயாரிப்புக் குழு உறுப்பினர்கள் ஆகியோர் உள்ளனர்.